



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதிவிசேஷமானது

අංක 2222/44 - 2021 අප්‍රේල් මස 08 වැනි බ්‍රහස්පතින්දා - 2021.04.08
2222/44 ஆம் இலக்கம் - 2021 ஆம் ஆண்டு ஏப்பிரல் மாதம் 08 ஆந் திகதி வியாழக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

ச.வ.பீ 7/1979 (ii)

1979 ஆம் ஆண்டின் 9 ஆம் இலக்க விளைபொருட் தரகர்களுக்கு உரிமமளித்தற் சட்டம்

1979 ஆம் ஆண்டின் 9 ஆம் இலக்க, விளைபொருட் தரகர்களுக்கு உரிமமளித்தற் சட்டத்தின் 9 ஆம் பிரிவுடன் சேர்த்து வாசிக்கப்படும் 2 ஆம் பிரிவின் (4) ஆம் மற்றும் (6) ஆம் உட்பிரிவுகளின்கீழ் பெருந்தோட்ட அமைச்சரினால் ஆக்கப்பட்ட ஒழுங்குவிதிகள்.

டாக்டர் ரமேஷ் பதிரன (பா.உ.),
பெருந்தோட்ட அமைச்சர்.

கொழும்பு,
2021, மார்ச் 02.

ஒழுங்குவிதிகள்

1998 ஆம் ஆண்டு நவம்பர் மாதம் 23 ஆந் திகதிய 1055/ 1 ஆம் இலக்க அதிவிசேட வர்த்தமானியில் வெளியிடப்பட்ட ஒழுங்குவிதிகளினால் காலத்திற்குக் காலம் திருத்தப்பட்டவாறானதும் கடைசியாகத் திருத்தப்பட்டதுமான 1979 ஆம் ஆண்டு ஓசத்து மாதம் 27 ஆந் திகதிய 51/ 3 ஆம் இலக்க அதிவிசேட வர்த்தமானியில் வெளியிடப்பட்ட 1979 ஆம் ஆண்டின் விளைபொருட் தரகர்களுக்கு உரிமமளித்தல் (தேயிலை) ஒழுங்குவிதிகள் இத்தால் மேலும் பின்வருமாறு திருத்தப்படுகின்றன :-

(1) அதன் 9 ஆம் ஒழுங்குவிதியை நீக்கிவிட்டு அதற்குப் பதிலாகப் பின்வரும் புதிய ஒழுங்குவிதியை இடுவதன் மூலமும் :-

“9. (1) விளைபொருட் தரகர் என்னும் தொழிலைக் கொண்டுநடத்துவதற்கான உரிமம் ஒன்றுக்கு செலுத்தப்படற்பாலனவான உரிமக் கட்டணம் ஒரு மில்லியன் ரூபாவாதல் வேண்டும்.



(2) மேலே (1) ஆம் உப ஒழுங்குவிதியின் கீழ் விதிக்கப்பட்ட எல்லாக் கட்டணங்களும் 1975 ஆம் ஆண்டின் 14 ஆம் இலக்க, இலங்கை தேயிலைச் சபைச் சட்டத்தின் 14 ஆம் பிரிவின்கீழ் தாபிக்கப்பட்ட மூலதன நிதியத்திற்கு வரவு வைக்கப்படுதல் வேண்டும்.”;

(2) அதன் 10 ஆம் ஒழுங்குவிதியினை நீக்கிவிட்டு அதற்குப் பதிலாகப் பின்வரும் புதிய ஒழுங்குவிதியினை இடுவதன் மூலமும் :-

“10. (1) ஒவ்வோர் உரிமமும் முன்னரே இல்லாதாக்கப்பட்டிருந்தாலொழிய அல்லது இடைநிறுத்தப்பட்டிருந்தாலொழிய எந்த ஆண்டுக்கு அத்தகைய உரிமம் வழங்கப்பட்டுள்ளதோ அந்த ஆண்டின் திசெம்பர் முப்பத்தியோராம் நாளன்று காலவதியாதல் வேண்டும்.

(2) இவ்வொழுங்குவிதிகளின் கீழ் வழங்கப்பட்ட விளைபொருட் தரகரின் ஒவ்வோர் உரிமமும் ஒவ்வொரு ஆண்டின் திசெம்பர் முப்பத்தியோராம் நாளன்று அல்லது அதன் முன்னர் ஆண்டுதோறும் புதுப்பிக்கப்படற்பாலதாதல் வேண்டும்.

(3) புதுப்பித்தல் கட்டணம் பின்வருமாறு இருத்தல் வேண்டும் :-

(அ) பெரியளவிலான விளைபொருட் - இரண்டு இலட்சத்து ஐம்பதாயிரம் ரூபா ;
தரகர் (தேயிலை)

(ஆ) நடுத்தர மற்றும் சிறிய அளவிலான - ஒரு இலட்சத்து இருபத்தையாயிரம் ரூபா ;
விளைபொருட் தரகர் (தேயிலை)

(3) பதின்மூன்றாம் ஒழுங்குவிதியில் “அங்கீகரிக்கப்பட்ட கடன் வழங்கும் நிறுவனம்” என்னும் சொல்லமைப்பின் வரைவிலக்கணங்களை உடன் அடுத்துப் பின்வரும் சொல்லமைப்பின் வரைவிலக்கணங்களைச் சேர்ப்பதன் மூலமும் :-

“பெரிய அளவிலான விளைபொருட் தரகர் (தேயிலை)” என்பது, மாச்சு 31 ஆந் திகதியில் முடிவடைந்த முற்போந்த நிதியாண்டிலுள்ள விற்பனைகளை அடிப்படையாகக் கொண்ட தொகையின் நியதிகளின்படி பத்து சதவீதத்திற்கு (10%) மேற்பட்ட சந்தைப் பங்கைக் கொண்டுள்ளவரான விளைபொருட் தரகர் எனப் பொருள்படும் ;

“நடுத்தர மற்றும் சிறிய அளவிலான விளைபொருட் தரகர் (தேயிலை)” என்பது, மாச்சு 31 ஆந் திகதியில் முடிவடைந்த முற்போந்த நிதியாண்டிலுள்ள விற்பனைகளை அடிப்படையாகக் கொண்ட தொகையின் நியதிகளின்படி பத்து சதவீதத்தினை (10%) அல்லது அதற்குக் குறைவான சந்தைப் பங்கைக் கொண்டுள்ளவரான விளைபொருட் தரகர் எனப் பொருள்படும்.”.